

ప్రభుత్వం ఏర్పాటుకు సిద్ధం

- గవర్నర్‌ను కలిసిన 'మహాయుతి' నేతలు
- బీజేపీ ఎల్ఐఏ నేతగా ఫద్దవిస్ ఎన్నికతో మూడోసారి ముఖ్యమంత్రిగా ఆయన పగ్గాలు చేపట్టేందుకు మార్గం సుగగమైంది
- గురువారంనాడు ముంబైలోని ఆజాద్ గ్రౌండ్స్‌లో ప్రమాణస్వీకారం కార్యక్రమానికి విస్తృత ఏర్పాట్లు
- దేవేంద్ర ఫద్దవిస్ ముఖ్యమంత్రిగా, ఉప ముఖ్యమంత్రులుగా ఏకనాథ్ షిండే, ఎన్టీపీ నేత అజిత్ పవార్ ప్రమాణ స్వీకారం చేస్తారని బీజేపీ వర్గాల సమాచారం.



శీతాకాలంలో వేడివేడిగా సమావేశాలు

- ప్రభుత్వ వైఫల్యాలను ఎత్తి చూపేందుకు ప్రతిపక్షాలు ప్లాన్ చేస్తున్నాయి.
- ఈ సారి అసెంబ్లీ సెషన్ కాస్త స్పెషల్ గా ఉండే అవకాశం
- కాంగ్రెస్ సర్కార్ ఏర్పడి ఏడాది పూర్తవుతున్న సందర్భంగా తాము చేసిన పనులను అసెంబ్లీ వేదికగా బలంగా వినిపించాలని అధికార పక్షం భావిస్తోంది.
- పన్ ఇయర్ లో చేసిన అభివృద్ధిని అసెంబ్లీలో చర్చకు పెట్టబోతుందట
- ఏడాది కాలంలో రైతాంగానికి 58 వేల కోట్ల రూపాయల లబ్ధి చేకూర్చినట్లు సభా వేదికగా వివరిస్తారట.



హైదరాబాద్

అసెంబ్లీ సమావేశాలకు అంతా రెడీ అవుతోంది. ఇటు అధికార పక్షం, అటు విపక్షాలు కూడా అందుకు సర్దుం సిద్ధం చేసుకుంటున్నాయి. డిసెంబర్ 9 నుంచి జరగనున్న వింటర్ సెషన్ లో అపోజిషన్ ను కార్నర్ చేసేందుకు అధికారి పార్టీ.. ప్రభుత్వ వైఫల్యాలను ఎత్తి చూపేందుకు ప్రతిపక్షాలు ప్లాన్ చేస్తున్నాయి. దీంతో ఈ సారి అసెంబ్లీ సెషన్ కాస్త స్పెషల్ గా ఉండే అవకాశం ఉంది. కాంగ్రెస్ సర్కార్ ఏర్పడి ఏడాది పూర్తవుతున్న సందర్భంగా తాము చేసిన పనులను అసెంబ్లీ వేదికగా బలంగా వినిపించాలని అధికార పక్షం భావిస్తోంది. పన్ ఇయర్ లో చేసిన అభివృద్ధిని అసెంబ్లీలో

ములుగు జిల్లాలోని ఏటూరు నాగారంకు ఆర్టీసీ డిపో మంజూరు - డిపో మంజూరు చేస్తూ ఉత్తర్వులు జారీ చేసిన ప్రభుత్వం

హైదరాబాద్: మూడు రాష్ట్రాల సెంటర్ గా ఉన్న ఏటూరు నాగారం కి ఆర్టీసీ బస్సు డిపో మంజూరు కావటం పట్ల సీతక్క హర్షం ఏటూరు నాగారం నగరంలో బస్సు డిపో మంజూరు కావడంతో ఏజెన్సీ ప్రజల చిరకాల వాంఛ నెరవేరిందన్న సీతక్క తెలిపారు. సచివాలయంలో రవాణా శాఖ మంత్రి పొన్నం ప్రభాకర్, రవాణా శాఖ స్పెషల్ చీఫ్ సెక్రటరీ వికాస్ రాజ్ ధన్యవాదాలు తెలిపిన పంచాయతీరాజ్ గ్రామీణ అభివృద్ధి శాఖ మంత్రి సీతక్క ములుగు డిసిసి అధ్యక్షులు పైనాకుల అశోక్.



ప్రగతి పథంలో నడిపించడమే ఎజెండా

ఏడాదిలోపు 55,143 ఉద్యోగ నియామకాలు పూర్తి

- గడిచిన పదేండ్లలో అభివృద్ధికి నోచుకోని ఎన్నో కార్యక్రమాలను చేపట్టాము
- సీఎం రేవంత్ రెడ్డి

హైదరాబాద్, ప్రజల ఆకాంక్షకు అనుగుణంగా తెలంగాణ రాష్ట్రంలో ప్రధానమైన నిరుద్యోగ సమస్య పరిష్కారం, రైతాంగానికి అండగా నిలవడం, మహిళలను ప్రగతి పథంలో నడిపించడమే ఎజెండాగా ప్రజా ప్రభుత్వం పనిచేస్తోందని ముఖ్యమంత్రి ఎ.రేవంత్ రెడ్డి వివరించారు. సంగక్షేమ



కార్యక్రమాలు అమలు చేస్తూనే మరోవైపు రాష్ట్ర వ్యాప్తంగా చేపట్టిన, చేపట్టబోయే అభివృద్ధి పనుల గురించి సమగ్రంగా వివరించారు.

సింహాల్లా పోరాడుతున్న మా కార్యకర్తలకు, నాయకులకు ధన్యవాదాలు

బీఆర్ఎస్ వర్కింగ్ ప్రెసిడెంట్ కేటీఆర్

. మరో నాలుగేండ్లు ఈ పోరాటాన్ని ఉధృతంగా ముందుకు తీసుకెళ్లాలని

కాంగ్రెస్ ప్రభుత్వ పెద్దలు కొన్ని అబద్ధాలు పడేపడే వల్ల వేస్తుంటే బాధ అనిపిస్తుంది

కాంగ్రెస్ ప్రభుత్వం ఏర్పడి నిన్నటికి సంవత్సరం అయింది

ఈ రోజు తెలంగాణ భవన్ జనతా గ్యారేజ్ గా మారింది

హైద్రా, మూసీ బాధితులతో పాటు పలువురు క్యూ కడుతున్నారు.



హైదరాబాద్

కార్యక్షేత్రంలో ప్రతి రోజు కాంగ్రెస్ ప్రభుత్వంతో తలపడుతున్న బీఆర్ఎస్ కార్యకర్తలకు, కేసులకు వెరవకుండా సింహాల్లా పోరాడుతున్న మా పార్టీ నాయకులకు ధన్యవాదాలు తెలుపుతున్నానని బీఆర్ఎస్ వర్కింగ్ ప్రెసిడెంట్ కేటీఆర్ పేర్కొన్నారు. మరో నాలుగేండ్లు ఈ పోరాటాన్ని ఉధృతంగా ముందుకు తీసుకెళ్లాలని కేటీఆర్ అన్నారు. తెలంగాణ భవన్ లో ఏర్పాటు చేసిన మీడియా సమావేశంలో కేటీఆర్ మాట్లాడారు. కాంగ్రెస్ ప్రభుత్వ పెద్దలు కొన్ని అబద్ధాలు పడేపడే వల్ల వేస్తుంటే బాధ అనిపిస్తుంది. ఒక అబద్ధాన్ని వందసార్లు చెప్పే నిజమైపోతదనే నానుడి.

హైద్రా మరో కీలక నిర్ణయం

హైదరాబాద్: ప్రభుత్వ ఆస్తుల పరిరక్షణకు హైద్రా మరో కీలక నిర్ణయం తీసుకుంది. ఆక్రమణలపై ప్రజల నుంచి ఫిర్యాదులు తీసుకోవాలని నిర్ణయించింది. ఈమేరకు కొత్త ఏడాదిలో ప్రతి సోమవారం బుద్ధభవన్ లో ప్రజల నుంచి ఫిర్యాదులు స్వీకరించనున్నారు. చెరువులు, నాలాలు, పార్కులు ఆక్రమణలపై అర్బీలు ఇవ్వచ్చని హైద్రా పేర్కొంది.



ఉద్యోగుల రిటైర్మెంట్ వయస్సును మార్చే ప్రతిపాదన లేదు

- ఉద్యోగుల పదవీ విరమణ వయస్సుపై క్లారిటీ ఇచ్చిన కేంద్రం
- ప్రస్తుతం కేంద్ర ప్రభుత్వ ఉద్యోగుల పదవీ విరమణ వయస్సు 60 ఏండ్లుగా ఉన్నది
- యువతకు ఉపాధి కల్పించే విధానాలు, కార్యక్రమాలను రూపొందించడంలో ప్రభుత్వం నిరంతరం కృషి చేస్తోంది

ములుగు ఎన్ఫోంటర్ బూటకం

- ఎన్ఫోంటర్ లు లేని తెలంగాణను నిర్మించాలి
- ప్రొఫెసర్ హరగోపాల్

హైదరాబాద్, డిసెంబర్ ఒకటిన జరిగిన ఎన్ఫోంటర్ మృతి చెందిన వారికి అన్నంలో విషం పెట్టి చిత్రహింసలకు గురిచేసి, అతి కిరాతకంగా హత్య చేశారని ప్రొఫెసర్ హరగోపాల్ అన్నారు. ఈ ఎన్ఫోంటర్ జరిగిన వెంటనే ప్రజల నుండి వచ్చిన సమాచారం ప్రకారం అన్నంలో విషం కలిపి హత్య చేసినట్లుగా తెలియ వచ్చిందని, అదే నిజమని ఎన్ఫోంటర్ మృతుల శరీరాలను బట్టి ఆర్థమవుతున్నది మృతుడు మధు శహాని వారి సహచరి మీన చూసిన తర్వాత వాస్తవాలు ఇంకా అర్థం అయ్యాయని ఆయన స్పష్టం చేశారు. ఎన్ఫోంటర్ అంటే ఎదురుకార్కులుగా ఇంతకాలం చరిత్ర సాగింది.



సంపాదకీయం

జీవబలం కోల్పోతున్న పుడమితల్లి

సృష్టిలోని సమస్త జీవరాశి మనుగడకు కావాల్సిన ఆహారాన్ని, ఆవాసాన్ని అందించేది నేల తల్లి. జీవసంధాతువుగా నిలవాల్సిన ఆ నేలతల్లి మానవుని స్వార్థపూరిత చర్యల వల్ల వెదజల్లబడుతున్న కాలువ్యం వల్ల తల్లడిల్లుతోంది. అభివృద్ధి పేరుతో మానవుడు చేపడుతున్న అనేక స్వార్థపూరిత చర్యల వల్ల పర్యావరణం గతంలో ఎన్నడూ లేనంత సంక్షోభాన్ని ఎదుర్కొంటుంది. వాతావరణంలోకి నిత్యం పెద్ద ఎత్తున విడుదలవుతున్న కలుషితాల వల్ల బుతుపులు గతి తప్పాయి. సహజవనరులు తమ సహజత్వాన్ని కోల్పోతున్నాయి. కోట్లాది ఎకరాల సాగు భూములు తమ సారాన్ని కోల్పోయి బీడు భూములుగా మారిపోతున్నాయి. ప్రపంచవ్యాప్తంగా వేలాది ఎకరాల్లో పచ్చిక బయళ్లు ధ్వంసం కావటం వల్ల కూడా మేత లేక ఏటా లక్షలాది పశువులు మృత్యువాత పడుతున్నాయని, ఆ మూగ జీవాలను రక్షించుకోవాలంటే నేల క్షీణతను అరికట్టి, తిరిగి ఆ హరిత భూములను పునరుద్ధరించటం ఒకటే మార్గమని పర్యావరణవేత్తలు హితవు పలుకుతున్నారు. దానిలో భాగంగా ఈ సంవత్సరం ప్రపంచ నేల దినోత్సవాన్ని 'నేలల సంరక్షణ : మెజర్, మానిటర్ అండ్ మేనేజ్' అనే థీమ్తో జరుపుకోవాలని ప్రపంచ ఆరోగ్య, వ్యవసాయ సంస్థ (ఎఫ్ఎఐ) ప్రపంచ దేశాలను కోరింది. భూమిని పుడమితల్లిగా పూజించే భారత్ వంటి దేశాలలో కూడా నేల క్షీణత, ఎడారికరణ అత్యంత వేగవంతంగా సాగుతున్నాయి. వాతావరణ మార్పులు, మానవ ప్రేరిత చర్యల వల్ల భారతదేశంలో 32 శాతం నేల క్షీణతకు గురవుతుండగా, 25 శాతం భూమి ఎడారిగా మారిపోతుందని భారత కేంద్ర పర్యావరణ మంత్రిత్వ శాఖ అధికారిక గణాంకాలు స్పష్టం చేస్తున్నాయి. భారతదేశంలో 2015 నుండి 2019 వరకూ అంటే నాలుగు సంవత్సరాల కాలంలో సుమారు 30.51 మిలియన్ హెక్టార్ల భూమి క్షీణతకు గురై బీడుభారిపోయిందని యునెస్కోడే సేషన్స్ కన్వెన్షన్ టు కంబాట్ డిసర్టిఫికేషన్ (యుఎన్సిసిడి) అనే సంస్థ తన నివేదికలో అంచనా వేసింది. ఈ నివేదిక ప్రకారం 2019 నాటికే దేశ భూభాగంలో సుమారు 9.45శాతం భూమి క్షీణతకు గురయ్యింది. 2023లో యుఎన్సిసిడి విడుదల చేసిన తాజా నివేదికలో భారతదేశ జనాభాలో దాదాపు 18.39 శాతం మంది ప్రజలు భూక్షీణత, ఎడారికరణ వల్ల అనేక తీవ్రమైన ఇబ్బందులు ఎదుర్కొంటున్నారని పేర్కొంది. అహ్మదాబాద్‌లోని ఇస్రో స్పేస్ అప్లికేషన్ సెంటర్ 2021లో విడుదల చేసిన డిసర్టిఫికేషన్ అండ్ ల్యాండ్ డిగ్రడేషన్ అట్లాస్ ఆఫ్ ఇండియా ప్రకారం దేశంలో సుమారు 96.40 మిలియన్ హెక్టార్లు భూమి అంటే దేశ భౌగోళిక విస్తీర్ణంలో 29.32 శాతం భూమి క్షీణతకు గురయ్యిందని స్పష్టం చేసింది. దేశవ్యాప్తంగా 9రాష్ట్రాలలో భూమి క్షీణత అధికంగా కనిపిస్తుందని, రాజస్థాన్, మహారాష్ట్ర, గుజరాత్, జమ్మూ అండ్ కాశ్మీర్, కర్ణాటక, జార్ఖండ్, ఒడిశా, మధ్యప్రదేశ్, తెలంగాణ రాష్ట్రాలలో 23.95 శాతం భూమి క్షీణతకు గురవుతుందని ఈ నివేదిక స్పష్టం చేసింది. జార్ఖండ్, రాజస్థాన్, ఢిల్లీ, గుజరాత్, గోవా వంటి రాష్ట్రాలలో విస్తీర్ణంలో 50శాతం కన్నా ఎక్కువ భూమి ఎడారికరణకు గురవుతుంటే, కేరళ, ఆంధ్రా, మిజోరం, హర్యానా, బీహార్, ఉత్తరప్రదేశ్, పంజాబ్, అరుణాచల్ ప్రదేశ్ వంటి రాష్ట్రాల్లో కేవలం 10 శాతం కన్నా తక్కువ విస్తీర్ణంలో భూములు ఎడారికరణకు గురవుతున్నాయని ఈ నివేదిక తెలియచేసింది. భారతదేశంలో ఎడారికరణకు, నేల క్షీణతకు హరిత విప్లవం పేరుతో అనుసరించిన విధానాలు కూడా ఒక ప్రధాన కారణమే. తక్కువ విస్తీర్ణంలో ఎక్కువ దిగుబడి సాధించాలన్న లక్ష్యంతో ప్రారంభమైన హరిత విప్లవం నేడు నేలను నిర్జీవంగా మార్చే ప్రక్రియకు ప్రధాన కారణమవుతుంది. విచ్చలవిడిగా రసాయనిక ఎరువుల వినియోగం, యాంత్రిక వ్యవసాయీకరణ, ఏకరూపక వ్యవసాయ సంస్కృతి మన దేశానికి హరిత విప్లవం అందించిన విధానాలు. ఇవే ఇప్పుడు నేలతల్లి పాలిట శాపాలుగా మారుతున్నాయి. దేశవ్యాప్తంగా హరిత విప్లవ కాలంలో అనుసరించిన వ్యవసాయిక విధానాల వల్ల నేల నిర్మాణం పూర్తిగా మారిపోయింది. దీంతో పాటు అభివృద్ధి పేరుతో పెద్దయెత్తున సాగుతున్న అటవీ విధ్వంసం, అడ్డు అడుపూ లేకుండా సాగుతున్న పట్టణీకరణ వంటి అంశాలు పరిస్థితిని మరింత విషమం చేస్తున్నాయి. ఎనర్జీ అండ్ రిసోర్సెస్ ఇనిస్టిట్యూట్ (థేర్) అంచనా ప్రకారం నేల క్షీణత వల్ల భారతదేశం ఏటా 48.8 బిలియన్ డాలర్ల మేరకు ఆర్థికంగా నష్టపోతుందని స్పష్టం చేసింది. భారతదేశం కూడా భూమి క్షీణతను తగ్గించడానికి ప్రణాళికాబద్ధంగా కృషి చేస్తుందని 2015లో పారీస్‌లో జరిగిన ఐక్యరాజ్యసమితి ఫ్రేమ్ వర్క్ కన్వెన్షన్ ఆన్ క్లైమేట్ ఛేంజ్ కాన్ఫరెన్స్ ఆఫ్ పార్టీస్ సదస్సులో ప్రకటించింది. 2030 నాటికి ప్రపంచవ్యాప్తంగా 26 మిలియన్ హెక్టార్ల నేలని తిరిగి పునరుద్ధరించే లక్ష్యంతో కాఫ్ పార్టీస్ చేపట్టిన బాన్ ఛాలెంజ్‌లో భారతదేశం భాగస్వామిగా చేరింది. అయితే దేశంలో వేగంగా విస్తరిస్తున్న ఎడారికరణ, భూక్షీణతను సమర్థవంతంగా ఎదుర్కోవడానికి ఒక స్పష్టమైన విధానం ఇప్పటికీ లేకపోవటం విచారకరం.

కులగణనతో దేశానికి హాని ఏమిటి?

‘ఈ విభజనలతో దేశం ఏమయ్యేట్టు?’ శీర్షికన కె.అరవిందరావు 23 నవంబర్ 2024న రాసిన వ్యాసానికి ప్రతిస్పందన ఇది. అరవిందరావు పదవీ విరమణ తర్వాత దైవకార్యంలో భాగంగా సామాజిక పరిణామాల మీద వార్తా పత్రికల్లో స్పందిస్తూ ఉంటారు. ఈ వ్యాసంలో ఆయన దళిత బహుజన, మత మైనార్టీ వర్గాల్లో వస్తూన్న చైతన్యం మీద తన అక్కసును వెళ్ళకక్కే ప్రయత్నం చేశారు. ఈ వర్గాల్లో వస్తూన్న చైతన్యాన్ని ఇలానే సాగనిస్తే దేశ విభజన, హిందూమత విధ్వంసానికి దారితీసుందని హెచ్చరించారు. అరవిందరావు ముఖ్యంగా తెలంగాణ రాష్ట్రంలోను, దేశంలోను జరుగుతున్న కులగణనను, మత మైనార్టీల పట్ల పార్టీల, ప్రభుత్వాల సాఫ్ట్ కార్పొరేషన్ వ్యతిరేకిస్తూ ఆ వ్యాసాన్ని వ్రాసారు. ఆయన అభిప్రాయాల ప్రకారం కులగణన సమాజంలో కులతత్వాన్ని ప్రేరేపిస్తుంది. కులగణనతో కులతత్వం వికృతరూపం తీసుకుంటుందని చెప్పారు. ఇది ఒక అగ్రకుల తత్వంతో కూడిన వాదన. భారతీయ సమాజం కుల పునాదుల మీద నిర్మించబడి ఉంది. ఇందులో కొత్తగా చెప్పేది ఏమిలేదు. కులగణన వల్లనే, కులం గురించి మాట్లాడటం వల్లనే కులతత్వం పెరగదు. నా కులానికి అన్యాయం జరిగిందనటం కులతత్వం ఎట్లా ఐతది? అసలు కులతత్వం అంటే ఏమిటి? క్రింది కులాలను అవమానించి, అణగదాక్కి, దోపిడీ చేసే అగ్రకుల మనస్తత్వాన్ని కులతత్వంగా చెప్పుకోవచ్చు. ఈ దేశంలో దోపిడీ కులసంబంధాల ద్వారానే జరుగుతున్నది. ఆర్థిక సంబంధాల ద్వారా కాదు అనే విషయాన్ని అర్థం చేసుకోవాలి. ఈ దేశ ప్రజాస్వామ్యం, ఆర్థిక అభివృద్ధి అగ్రకుల ఆధిపత్యం భూమికగా నిర్మించబడ్డాయి. ఈ రోజు దళిత బహుజన వర్గాలు అగ్రకుల ఆధిపత్యాన్ని ప్రశ్నిస్తున్నాయి. దీన్నే అగ్రకులాలు కులతత్వంగా చిత్రిస్తున్నాయి. మరి అగ్రకులాలు కులాల వారి మ్యూజీజ్ బ్యూరోలు పెట్టుకోవటాన్ని కులాలవారి జాబ్ మేళాలు నిర్వహించటాన్ని చెప్పుకుంటూ పోతే ఇలా చాలానే ఉన్నాయి. మరి వీటిని ఏమనాలి? దీన్ని కులతత్వం అనరా? ఇది కదా దేశ ఐక్యతకు భంగం. అరవిందరావు తన వ్యాసంలో కులం, హిందూ మతానికి సంబంధించి కొన్ని చారిత్రక, పురాణ విషయాల్ని ప్రస్తావించారు.

అవి చాల అవగాహనరాహిత్యంగా ఉన్నాయి. మొదటిది- హిందూమతానికి కులంకు సంబంధం లేదనటం. హిందు శాస్త్రాల్లో కేవలం నాలుగు వర్గాలే చెప్పుబడ్డాయి, తరువాత పుత్తల ఆధారంగా అనేక కులాలు పుట్టుకువచ్చాయి, యూరోపియన్

సమాజంలోను ఈ తరహా పరిణామాలు చూడవచ్చని చెప్పారు. ఈ వాదనను అగ్రకులాలు జాతీయ ఉద్యమ కాలం నుండి చెప్పుకుంటూ వస్తున్నాయి. వారికి అర్థం అయ్యి అర్థం కాని విషయం ఏమంటే వర్ణవ్యవస్థ అనేది ఒక భావజాలం ఈ భావజాలం కులవ్యవస్థ మొత్తానికి పునాది. వాస్తవానికి వేదకాలంలో మూడు వర్ణాలే ఉండేవి. తరువాత ఈ వర్ణాలు కూడ కులాలుగా మారిపోయినాయి. యూరప్‌లో ఏర్పడిన వృత్తి ఆధారిత సమాహాలకు ఇండియా కులవ్యవస్థకు జమీన్ అన్ననకు ఉన్నత ఫరక్ వుంది. అక్కడి వృత్తి సమాహాల మధ్య నిచ్చనమెట్ల వ్యవస్థ లేదు, వైషమ్యాలు లేవు, అవమానాలేవు, అన్నింటికీ మించి అంటరానితనం లేదు. మన కుల వ్యవస్థ ప్రత్యేక లక్షణం ఏమంటే అగ్రకులాలవారు దోపిడిదారులుగా గర్వపడుతారు.

ఈ భావజాలం ఏ సమాజంలో లేదు. ఒక్క మన దేశంలోనే వుంది. వైదిక మతస్థులు గొప్పగా చెప్పుకునే మరో విషయం ఏమంటే తమ మతం ఇతర మతాల్లా విదేశాల మీద దండెత్తలేదని, ఇతర మతస్థులను తమ మతంలోకి మార్చలేదని. ఇది వాస్తవమే. అయితే వైదిక మతం ఇతర దేశాలకు ఎందుకు విస్తరించలేదన్న ప్రశ్న ఎప్పుడైనా వేసుకున్నారా? ఈ దేశంలో పుట్టిన జైన, బౌద్ధ మతాలు ఇతర దేశాలకు ఎలా విస్తరించాయి? అంటే ఈ మతాలు సార్వజనీన మానవ విలువల మీద ఏర్పడ్డాయి కాబట్టి. వైదిక మతం సహజ ప్రకృతి ధర్మంకు వ్యతిరేకం. వైదిక మతానికి కులం మూలం. పరదేశీయులు ఈ మతంలోకి మారాలంటే అతనికి కులం ఉండాలి. సప్తమునుల్లో ఎవరో ఒకరితో జన్మ వంశం / గోత్రం సంబంధం కలిగి ఉండాలి. ఈ కారణంగానే వైదిక మతం ఇతర దేశాలకు విస్తరించలేదు. అరవిందరావు చేసే మరో ఆరోపణ ఏమంటే బ్రిటిష్ వారి వల్లనే ఈ దేశంలో ప్రజలు కులాలుగా, మతాలుగా, విడిపోయారని. అసలు విషయం ఏమంటే ఈ రోజు మాట్లాడుకుంటున్న హిందూ మతం బ్రిటిష్‌వారు చేపట్టిన జనగణన నుండి పుట్టింది. అరబిక్ రచయిత అల్ బైరుని మొదటగ 'హిందూ' పదాన్ని భౌగోళిక అర్థం స్ఫురించేట్లు వాడినారు. తరువాత కాలంలో ఈ దేశ భాష సంస్కృతులను పరంగా వాడుకలో వచ్చింది. బ్రిటిష్ పాలకులు జనాభా గణన చేసినపుడు ముస్లిం, క్రిస్టియనేతరులను హిందువులుగా గుర్తించటం జరిగింది. దానితో దేశంలోని అనేక స్థానిక మత ఆచారాలు, దేవుళ్ళు హిందూ మతం క్రిందికి తీసుకురావటం జరిగింది. 19వ శతాబ్ది వైదిక సాంస్కృతిక ఉద్యమం దానికి తోడైంది. అయితే వైదిక మతం భావజాలం హిందూమత భావజాలంగా చలామణీలోకి వచ్చింది. వాస్తవానికి

రాజ్యాంగ విలువలకు పట్టంగట్టిన తీర్పు!

దేశంలో 75వ రాజ్యాంగ దినోత్సవ సందర్భాన భారత రాజ్యాంగ పీఠికలో సోషలిజం (సామ్యవాదం), సెక్యులరిజం (లోకికవాదం) అంతర్భాగమని పునరుద్ఘాటిస్తూ సుప్రీంకోర్టు కీలక మైలురాయి లాంటి తీర్పు వెలువరించింది. రాజ్యాంగ పీఠికలో ఈ సూత్రాలు ఉండటాన్ని సవాల్ చేస్తూ డాక్టర్ బల్‌రాం సింగ్‌తో పాటు ఇతరులు దాఖలు చేసిన పిటిషన్లను దేశ సర్వోన్నత న్యాయస్థానం ప్రధాన న్యాయమూర్తి సంచీవ్ ఖన్నా నేతృత్వంలోని ద్విసభ్య ధర్మాసనం కొట్టివేయడం విశేషం. ఈ పిటిషన్‌దారుల్లో బీజేపీ సీనియర్ నేత సుబ్రమణ్యస్వామి కూడా ఒకరు కావడం గమనార్హం. సుప్రీంకోర్టు వెలువరించిన ఈ తీర్పు రాజ్యాంగ మౌలిక సూత్రాలు, విలువలను తెలియజేస్తున్నది. అంతేకాదు, భారతదేశపు ప్రజాస్వామ్య, భిన్నత్వంలో ఏకత్వం, సమ్యుత్తీత్యాన్ని రూపొందించడంలో వాటి ప్రాధాన్యాన్ని ఈ తీర్పు నొక్కిచెప్పున్నది. 42వ రాజ్యాంగ సవరణ ద్వారా భారత రాజ్యాంగ పీఠికలో సామ్యవాదం, లౌకికవాదం అనే సూత్రాలను చేర్చారు. ఇది భారత రాజ్యాంగ చరిత్రలో చరిత్రాత్మక ఘటన. మన దేశం రాజకీయ, ఆర్థిక సవాళ్లు ఎదుర్కొంటున్న సమయంలో ప్రవేశపెట్టిన ఈ సూత్రాలు దేశానికి స్వాతంత్ర్యం వచ్చిన నాటి నుంచి కట్టబడి ఉన్న ఆదర్శాలకు, నిబద్ధతలకు ప్రతీకలు. ఈ సూత్రాలు రాజ్యాంగ పీఠికలో చేర్చులు మాత్రమే కాదు, భారతీయ నైతిక విలువలు, రాజకీయపరమైన చర్యల్లో లోతుగా పాతుకుపోయిన విలువలకు అధికారిక ఆమోద ముద్ర అని ఘంటాపథంగా చెప్పవచ్చు. ఆర్థికల్ 368 ప్రకారం రాజ్యాంగ పీఠికతో సహా రాజ్యాంగాన్ని సవరించే హక్కు నిస్సందేహంగా పార్లమెంట్‌కు ఉన్నదని సుప్రీంకోర్టు ఈ కేసు విచారణ సందర్భంగా పేర్కొన్నది. అయితే, ఈ సూత్రాలు రాజ్యాంగ ప్రాథమిక నిర్మాణాన్ని ఉల్లంఘించాయని లేదా అసలు ఉద్దేశాన్ని అవి వక్రీకరించాయనే వాదనను ఉన్నత న్యాయస్థానం కొట్టిపారేసింది. అంతేకాదు, ఆర్థికల్స్ 14, 15, 16, 25-30 సమానత్వం, వివక్ష లేకపోవడాన్ని, మత స్వేచ్ఛను కల్పిస్తున్నట్టే లౌకికవాదం అనేది అన్ని మతాలను సమానంగా గౌరవిస్తుందని న్యాయస్థానం నొక్కిచెప్పింది. అలాగే దేశంలో ప్రైవేట్, ప్రభుత్వ సంస్థల పెట్టుబడులను అనుమతించడం ద్వారా మిశ్రమ ఆర్థిక సమూహాతో సామాజిక, ఆర్థిక న్యాయం వట్ల దేశం నిబద్ధతను సామ్యవాదం ప్రతిబింబిస్తుంది. ఎమర్జెన్సీ సమయంలో తీసుకొచ్చిన 42వ రాజ్యాంగ సవరణ చట్టబద్ధతపై తేల్చుతున్న ఆందోళనలను కూడా సుప్రీంకోర్టు కొట్టిపారేసింది. ఆ తర్వాత 44వ రాజ్యాంగ సవరణ సందర్భంగా పార్లమెంట్‌లో జరిగిన చర్చలో ఈ సూత్రాలను పునరుద్ఘాటించినట్లు న్యాయస్థానం

గుర్తుచేసింది. సామ్యవాదం, లౌకికవాదం అనే సూత్రాలు భారత రాజ్యాంగ నైతిక విలువల్లో లోతుగా పాతుకుపోయాయనీ, అవి భారత రాజ్యాంగ ప్రాథమిక నిర్మాణంలో అంతర్భాగమని కోర్టు చెప్పింది. ‘మనమంతా భారతీయ ప్రజలం’ అనే ఆకాంక్షలను ప్రతిబింబించేలా పీఠికను సజీవ సాక్ష్యంగా న్యాయవ్యవస్థ గుర్తించిందని చెప్పడానికి ఈ తీర్పు తార్కాణం. భారత రాజకీయ, ఆర్థిక, విధానరమైన నిర్ణయాలు, చర్యల్లో సామ్యవాదం కీలకపాత్ర పోషిస్తున్నది. ఈ సూత్రాన్ని మన దేశం అవలంబించిన నాటి నుంచి సమకాలీన సంక్షేమ విధానాల అమలులో సామ్యవాదం మార్గనిర్దేశక శక్తిగా ఉన్నది. ముఖ్యంగా 1980లో బొంబాయి వేదికగా బీజేపీని స్థాపించినప్పుడు ఆ పార్టీ గాంధేయ సోషలిజాన్ని తమ వ్యవస్థాపక సూత్రాల్లో ఒకటిగా స్వీకరించింది. గాంధేయ సోషలిజం బీజేపీ సైద్ధాంతిక మూలస్తంభమని ఆ పార్టీ వ్యవస్థాపకుల్లో ఒకరైన అటల్ బిహారీ వాజపేయి విస్తృతంగా ప్రకటించారు. సోషలిజం రాజకీయాలకతీతమని, భారత పాలనలో ఏకీకృత ఆదర్శంగా ఇది మిగిలిపోతుందని చెప్పడానికి ఇది నిదర్శనం. 1990వ దశకంలో ఆర్థిక సరళీకరణలు, సంస్కరణలు వచ్చినప్పటికీ, దేశంలోని అనేక రాజకీయ పార్టీలు సోషలిస్టు ఆదర్శాలకు కట్టుబడి ఉన్నాయి. సమాజ్‌వాదీ, ఆర్డీఓ, జేడీయూ, జేడీఎస్ వంటి ప్రాంతీయ అస్పిత్య శక్తులు సోషలిజం పట్ల తమ నిబద్ధతను చాటుకున్నాయి. అంతేకాదు, సోషలిస్టు సూత్రాల ప్రకారం.. ఆయా పార్టీల నేతృత్వంలోని ప్రభుత్వాలు తమ సంక్షేమ విధానాలను రూపొందించి, అమలు చేశాయి కూడా. టీడీపీ వ్యవస్థాపకుడు ఎన్టీఆర్ గతంలో నక్సలైట్లను దేశభక్తులుగా అభివర్ణించారు. సోషలిజం ప్రభావానికి ఇది ఒక చక్కని ఉదాహరణ. సంప్రదాయేతర నెరేటివ్స్‌లోనూ సోషలిజం సూక్ష్మ, విస్తృత ప్రభావానికి ఇది నిదర్శనం. ఈ సైద్ధాంతిక నిబద్ధత మన దేశంలో సంక్షేమ సమూహాకు కూడా విస్తరించింది. వనరులు, అవకాశాల సమాన పంపిణీకి ఇది ప్రాధాన్యమిస్తుంది. మహాత్మాగాంధీ జాతీయ గ్రామీణ ఉపాధి హామీ పథకం, ఆహార భద్రత, పీఎం కిసాన్ యోజన, మహారాష్ట్రలో అమలవుతున్న లడ్కీ బహిన్ యోజన వంటి పథకాలు సోషలిజానికి ఆధునిక మేనిఫెస్టోలాంటివి. అసమానత్వాన్ని రూపుమాపేందుకు, సామాజిక న్యాయం చేసేందుకు సామ్యవాదమే పరిష్కార మార్గం. ఎవరూ జెనన్నా, కాదన్నా భిన్నత్వంలో ఏకత్వం, వైవిధ్యతలతో కూడిన భారతకు లౌకికవాద దేశమనే గుర్తింపు అనివార్యం. 2011 జనాభా లెక్కలే అందుకు నిదర్శనం. 2011 జనగణన ప్రకారం%- % దేశంలో 79.8 శాతం హిందువులు, 12 శాతం ముస్లింలు, 2.3 శాతం క్రైస్తవులు, 1.7 శాతం సిక్కులు, 0.7 శాతం బౌద్ధులు, 0.4 శాతం జైనులు, మిగిలిన శాతం ఇతరుల మతాలను ఆవరించేవారున్నారు. ఈ మతపరమైన బహుళత్వం 22 అధికారిక భాషలు, వందలాది మాండలికాలతో కలిపి

వైదికమతంకు ప్రాంతీయ దేవుళ్ళు, దేవతలకు ఎటువంటి సంబంధం లేదు. ఇక్కడి కొమరవెల్లి మల్లన్నకు, వీరభద్రుడికి, ఎల్లమ్మ, మైనమ్మలకు, గోండుల నాగోబాకు, లంబాడీల మెరామ్మకు, చెంచు మల్లయ్య (శ్రీశైలం)కు వైదిక మతంకు ఏ సంబంధం లేదు. వీరంతా దళిత బహుజనుల వక్షాన పోరాటం చేసే వీరమరణం చెందినవారు. ప్రజలు వారిని అనాదిగా పూజించుకుంటూ వస్తున్నారు. ముస్లింల సాధికారత గురించి ప్రభుత్వాలు, పార్టీలు మాట్లాడటం పట్ల అరవిందరావు అసహనం ప్రకటించారు. ప్రధానంగా రెండు ఆరోపణలు చేశారు. ఒకటి ముస్లింల వల్లనే ఇండియా రెండుగా విడిపోయిందనిబీ రెండవది ముస్లింల పట్లా ఉదారవాదం చూయస్తే ఈ దేశం ఏదో ఒక రోజున ఇస్లామిక్ దేశంగా మారిపోతుందని. ఈ రెండు ఆరోపణలు అవగాహనా రాహిత్యంతో చేసినవే. జాతీయ ఉద్యమంలో భాగంగా వచ్చిన హిందూ ఫాసిజమ దేశ విభజనకు కారణమని ఈ మధ్య కాలంలో వచ్చిన పరిశోధనలు వివరిస్తున్నాయి. హిందూ ఫాసిజం బెంగాల్ విభజనతో మొదలై 1920 నాటికి వికృత రూపం తీసుకుంది. ఈ పరిస్థితిలో ముస్లింలోని ఒక వర్గం హిందూ ఆధిపత్య ఇండియాలో మనుగడ సాగించలేమన్న భావానికి వచ్చింది. చివరి పరకు వారు ముస్లింలు అధిక సంఖ్యలో ఉన్న ప్రాంతాలకు ప్రత్యేక ప్రతిపత్తిని కోరుకున్నారు. కానీ, హిందూ నాయకులు ముస్లింలకు స్వయంప్రతిపత్తి ఇవ్వటం కంటే దేశ విభజనే మంచిదని భావించారు. మరి దేశ విభజనకు ఎవరు కారణం? హిందువులా? ముస్లింలా? యస్లింలను ఒక బూచిగ చూయించి, హిందువుల్లో ఒక భయాన్ని సృష్టించి వారిని ఓటు బ్యాంకుగా మార్చుకునే విధానాన్ని బీజేపీ, దాని మాతృసంస్థలు మొదటి నుండి చేస్తున్నాయి. వాస్తవంగా ముస్లింల భయం సృష్టితోనే హిందూయజం నిర్మాణం జరుగుతుంది. అదే ప్రయత్నాన్ని అరవిందరావు తన వ్యాసంలో చేశారు. ఒక్క విషయం ఏమంటే ఈ దేశాన్ని ముస్లింలు 550 సంవత్సరాలు పాలించారు. అయినా ఈ దేశాన్ని ఇస్లామిక్ దేశంగా మార్చలేకపోయారు. ఇప్పుడు రోజువారీ జీవితమే కష్టంగా గడుపుతున్న ఆ మైనార్టీ వర్గం ఎలా ఈ దేశాన్ని ఇస్లామిక్ దేశంగా మార్చగలదు? అసలు ముస్లింలు ఎవరు? ఈ దేశ దళిత, బహుజన బిడ్డలు కాదా? బైటినుండి వచ్చినవారు మహా అయితే ఓ 10శాతం ఉండవచ్చు. కాని 90శాతం ఇక్కడి బిడ్డలేకదా. మరి వారి సాధికారత గురించి పట్టించుకోవాల్సిన బాధ్యత అన్ని పార్టీలకు, ప్రభుత్వాలకు ఉండకూడదా!?

రాజ్యాంగ విలువలకు పట్టంగట్టిన తీర్పు!

దేశంలో సంపూర్ణంగా విస్తరించి ఉన్నది. ఇలాంటి వైవిధ్య సమాజంలో లౌకికవాదం అందరినీ ఏకం చేసే సూత్రంగా పనిచేస్తుంది. తమ విశ్వాసాన్ని స్వేచ్ఛగా ఆచరించే వ్యక్తుల హక్కులను కాపాడుతూ, దేశం అన్ని మతాలను గౌరవిస్తుందని ఇది తెలియజేస్తుంది. సామరస్యాన్ని, సమానత్వాన్ని పెంపొందించే ప్రత్యక్ష వాస్తవికతే లౌకికవాదం. విభిన్న పండుగలను కలిపి జరుపుకోవడం నుంచి పాలనలో వివిధ వర్గాల ప్రాతినిధ్యం వరకు లౌకికవాదం భారతదేశ నైతికతలో లోతుగా పాతుకుపోయింది. అయితే, మన దేశంలో లౌకికవాదం భవిష్యత్తులోనూ పరిధవిల్లాలంటే అప్రమత్తత అవసరం. దేశంలో అక్కడక్కడ జరిగే మత విభేదాల ఘటనలు ఈ ఆదర్శ సూత్రాన్ని సవాలు చేస్తాయి. లౌకికవాదం మరింత కాలం మనుగడ సాగేందుకు పౌరసంస్థలు, రాజకీయ నాయకులు ప్రయత్నించాలి. సుప్రీంకోర్టు లౌకికవాదాన్ని పునరుద్ఘాటించడం, భిన్నత్వం మధ్య భారతదేశం ఏకత్వాన్ని లాకీకటంలో దాని పాత్రను గర్భు చేస్తుంది. సామ్యవాదం, లౌకికవాదం అనేవి కేవలం సాధారణ పదాలు కావని, అవి భారత రాజ్యాంగానికి ఆధారమైన ప్రాథమిక సూత్రాలని సుప్రీంకోర్టు తీర్పు తెలియజేస్తున్నది. బీజేపీ నాయకుడు సుబ్రమణ్యస్వామితో పాటు ఇతరులు దాఖలు చేసిన పిటిషన్లను కొట్టివేస్తూ%- % ఈ విలువలు రాజ్యాంగ మౌలిక సూత్రాలైన న్యాయం, స్వేచ్ఛ, సమానత్వం, సామ్రాప్యత్వానికి నకళ్ల వంటివని, అవి వాటితో సరిగ్గా సరిపోతాయని న్యాయస్థానం నొక్కి చెప్పింది.

ఈ తీర్పు రాజ్యాంగ అనుకూలతను కూడా తెలియజేస్తున్నది. ఆర్థికల్ 368 ప్రకారం రాజ్యాంగాన్ని సవరించే అధికారం పార్లమెంటుకు ఉందని చెప్పినే, 42వ రాజ్యాంగ సవరణను సవాలు చేస్తూ దాఖలైన పిటిషన్లను కొట్టివేస్తూ, లౌకికవాదం, సామ్యవాద సూత్రాలను పలుచన చేసే ప్రయత్నాలు ఆమోదయోగ్యం కాదని న్యాయస్థానం కుండబద్దలు కొట్టి మరీ చెప్పింది. ఆర్థిక న్యాయం, సామాజిక సమానత్వం, మత సామరస్యాన్ని పెంపొందించేందుకు సామ్యవాదం, లౌకికవాదం అవసరమనే శక్తిమంతమైన సందేశాన్ని ఈ తీర్పు ఇస్తున్నది. ఈ సూత్రాలు గతానికి సంబంధించినవి మాత్రమే కావు.. శక్తివంతమైన, సమ్యుత్త ప్రజాస్వామ్యంలో కీలకమైన భాగాలు కూడా. ఈ సూత్రాలు ప్రపంచంలోనే అతిపెద్ద ప్రజాస్వామ్య దేశంగా భారతదేశ ప్రయాణాన్ని రూపొందించాయి. సామాజిక సంక్షేమం, మత సామరస్యానికి ప్రాధాన్యం ఇవ్వడం ద్వారా అవి సమగ్రతను, పురోగతిని ప్రోత్సహించే ప్రేమపర్వను రూపొందించడంలో కీలకపాత్ర పోషించాయి. అందువల్ల ఈ తీర్పు చట్టపరమైన మైలురాయి మాత్రమే కాదు, రాజ్యాంగ విలువలకు భారతదేశ నిబద్ధతను కూడా తెలియజేస్తున్నది.



గురువారం జరిగే నిరసన ప్రదర్శనలో హిందువులంతా పాల్గొనండి.క్యాతం వెంకటరమణ

రామగుండం,వాస్తవ తెలంగాణ న్యూస్ ప్రతినిధి రాజు:బంగ్లాదేశ్లో హిందువులపై జరుగుతున్న దాడులకు నిరసనగా హిందూ ధర్మ పరిరక్షణ సమితి ఆధ్వర్యంలో పెద్దపల్లి జిల్లా కేంద్రంలో రేపు అనగా గురువారం నిర్వహించే నిరసన ప్రదర్శనలో హిందూ బంధువులందరూ అధిక సంఖ్యలో పాల్గొని హిందూఐక్యతను చాట గలరని కోరుతున్నాము. బంగ్లాదేశ్లో మైనారిటీలైన హిందువుల పై దాడులకు పాల్పడడం, హిందూ దేవాలయాలను కూల్చివేయడం లాంటి దుర్మార్గపు చర్యలకు పాల్పడుతున్న వారిపై ఐక్యరాజ్యసమితి స్పందించి వారి విద్వాంసకాండపు దుశ్చర్యలకు ముగింపు పలికేనా ఐక్యరాజ్యసమితి చర్యలు తీసుకోవాలని కోరుతున్నాము. క్యాతం వెంకటరమణ రాష్ట్ర కో కన్వీనర్ గోదావరి హారతి ఉత్సవ సమితి.



డాక్టా మహిళలకు చెక్కును అందజేసిన ఎమ్మెల్యే జిఎంఆర్

పటాన్చెరు,వాస్తవ తెలంగాణ న్యూస్:సంగారెడ్డి జిల్లా పటాన్చెరు నియోజకవర్గం జిన్నారం మండలం బొల్లారం మున్సిపాలిటీలో డాక్టా మహిళలకు 50 లక్షల రూపాయల చెక్కును ఎమ్మెల్యే గుండం మహిపాల్ రెడ్డి పంపిణీ చేశారు. ఈ కార్యక్రమంలో బొల్లారం మున్సిపల్ చైర్ పర్సన్ కొలం రోజా బాల్ రెడ్డి, కౌన్సిలర్ చంద్రారెడ్డి, కమిషనర్ మంగతాయారూ, అధికారులు, నాయకులు, డాక్టా మహిళలు తదితరులు పాల్గొన్నారు.



జేఎల్ పోస్టులకు ఎంపిక జాబితా విడుదల

హైదరాబాద్, డిసెంబరు 4 ఇంటర్మీడియట్ బోర్డు పరిధిలో జూనియర్ లెక్చరర్(జేఎల్) పోస్టులకు ఎంపికైన అభ్యర్థుల జాబితాను పబ్లిక్ సర్వీసు కమిషన్ అధికారులు విడుదల చేశారు. బాటనీ, బాటనీ ఉర్దూ మీడియం, హిందీ, తెలుగు, జువాలజీ, జువాలజీ ఉర్దూ మీడియం జేఎల్ పోస్టులకు ఎంపికైన వారివివరాలను వెబ్‌సైట్‌లో ఉంచినట్లు అధికారులు బుధవారం ఒక ప్రకటనలో తెలిపారు. మరోవైపు రాష్ట్రంలోని జూనియర్ కళాశాలలు ప్రిన్సిపాల్స్ పోస్టులను భర్తీచేయాలని ప్రభుత్వం నిర్ణయించింది. జేఎల్‌లకు పదోన్నతులను కల్పించడం ద్వారా వాటిని భర్తీ చేయనున్నారు. ఈ మేరకు జేఎల్‌ల సీనియారిటీ జాబితాను సిద్ధం చేయాలని అధికారులకు ఇంటర్ బోర్డు కార్యదర్శి సూచించారు.



కౌలు రైతు సమస్యల పరిష్కారం ఎప్పుడు?

కవాడిగూడ, డిసెంబరు 4 కౌలు రైతులకు ఇచ్చిన హామీలను ప్రభుత్వం తక్షణమే అమలు చేయాలని పలువురు వక్తులు డిమాండ్ చేశారు. కాంగ్రెస్ పార్టీ ఎన్నికల ప్రణాళికలో ప్రకటించిన విధంగా రైతులతో పాటు కౌలు రైతులకు అన్ని విధాలుగా ఆదుకోవాలని కోరారు. బుధవారం సంయుక్త కిసాన్ మోర్చా, వ్యవసాయ కార్మిక, కైలురైతు సంఘాల ఆధ్వర్యంలో ప్రజా దర్బార్ నిర్వహించారు ఈ సందర్భంగా కౌలు రైతులు ఎదుర్కొంటున్న సమస్యలను ప్రతినిధులు అడిగి తెలుసుకున్నారు. ఈ ధర్మాలో మహిళా రైతుల హక్కుల జాతీయ వేదిక కన్వీనర్ రుక్మిణి, ప్రొఫెసర్ జి హరగోపాల్, ఆంధ్రజ్యోతి మాజీ ఎడిటర్ కె శ్రీనివాస్, వివిధ సంఘాల నేతలు పశ్య పద్మ, టి సాగర్, సామాజిక కార్యకర్త వి రుక్మిణి రావు పాల్గొన్నారు. ఈ సందర్భంగా వివిధ జిల్లాల నుంచి వచ్చిన కౌలు రైతులు తమ సమస్యలను జ్యూరీ సభ్యులకు వివరించారు. గతంఓ బీఆర్ఎస్ ప్రభుత్వానికి, ప్రస్తుత కాంగ్రెస్ ప్రభుత్వానికి తేడా లేకుండా పోయిందని ప్రొఫెసర్ హరగోపాల్ విమర్శించారు. కాంగ్రెస్ ప్రభుత్వం ఏర్పడి ఏడాది పూర్తి చేసుకున్నప్పటికీ కౌలు రైతుల సమస్యలను పరిష్కరించకపోవడం సరికాదన్నారు. కౌలు రైతులను గుర్తించడానికి 2011లో కాంగ్రెస్ ప్రభుత్వం తీసుకొచ్చిన భూ అధిక్యత సాగుదారుల చట్టాన్ని అమలు చేయాలని మహిళా కిసాన్ అధికార మంత్ జాతీయ నాయకులు డాక్టర్ రుక్మిణి రావు అన్నారు. 22 లక్షల మంది కౌలు రైతులు తెలంగాణాలో ఉన్నట్లు సీఎం రేవంత్‌రెడ్డి చెప్పారని, రాహుల్ గాంధీ కూడా కౌలు రైతులకు న్యాయం చేస్తామని హామీ ఇచ్చారని సీనియర్ సంపాదకులు కె శ్రీనివాస్ అన్నారు. ఆరు గ్యారెంటీల్డ్ కౌలు రైతులను కూడా చేర్చినప్పటికీ వారి సమస్యలను పరిష్కరించకపోవడంతో ప్రభుత్వ చిత్తశుద్ధిని ప్రశ్నించాల్సి వస్తుందని అన్నారు.



రాష్ట్రంలో ముష్టి ఎనిమిది లక్షల సభ్యులకు పార్టీ సభ్యత్వం.క్యాతం వెంకటరమణ

రామగుండం,వాస్తవ తెలంగాణ న్యూస్ ప్రతినిధి రాజు:రాష్ట్రంలో 38 లక్షల సభ్యత్వం జిల్లాలో 60,463 మంది సభ్యులకు పార్టీ సభ్యత్వం.క్యాతం వెంకటరమణ జిల్లా సభ్యత్వ కన్వీనర్ .భారతీయ జనతా పార్టీ రామగుండం అసెంబ్లీ సంస్థ ఎన్నికల దృష్ట బిజెపి జిల్లా అధ్యక్షులు, నియోజకవర్గం ఇన్చార్జి కందుల సంధ్యారాణి గారి సూచన మేరకు రామగుండం అసెంబ్లీలో మండల సహాయ రిటర్నింగ్ అధికారులను కూడా నియమించడం జరిగినది. జనగామ మండలం: కుర్ర రాజేందర్ , బియ్యాల మహేందర్ ,8వ, కాలనీ: కొండపర్తి సంతోష్, సిలివేరి అంజి. తిలక్ నగర్ : ఐత పవన్ ,బొడ్డుపల్లి రంజిత్ . లక్ష్మీ నగర్ : అంది రాజ్ కుమార్, ఊరుగొండ అప్పర్. ఎన్ టి పి సి మల్లాపూర్ : పల్లికొండ నర్సింగ్ , చిరంజీవి. పాలకుర్తి మండలం: బోడకుంట సుభాష్ , మెరుగు నరేష్ . అంతర్గాం మండలం: సిలివేరి కుమార్ , వందల సంతోష్ లను ఎంపిక చేయడం జరిగింది.వీరు సంస్థాగతంగా పార్టీ ఏర్పాటు చేసుకున్న 7 మండలాలలో మండల పార్టీ అధ్యక్షులతో కలిసి 259 పోలింగ్ బూత్ ల లో కమిటీలు వేయటకు వీరిని నియమించడం జరిగింది. అని తెలియజేస్తున్నాము. వీరు ప్రతి పోలింగ్ బూత్ లో అధ్యక్షునితోపాటు 20మంది కమిటీ సభ్యులను ఎన్నుకోవలసి ఉంటుందని అనంతరం మండల పార్టీ కమిటీలను ఎంపిక చేసుకోవాల్సి ఉంటుందని తెలియజేస్తున్నాం. డిసెంబర్ 10వ తేదీ నుండి ఈ ప్రక్రియ మొదలయ్యి ఈ నెల చివరి వరకు కొనసాగుతుందని. తెలియజేస్తున్నాము. తెలంగాణ రాష్ట్రంలో ఇప్పటివరకు 38 లక్షల 18 వేలమంది సాధారణ సభ్యులను పార్టీలో చేర్చుకోవడం జరిగిందని బిజెపి ఉమ్మడి ఆంధ్రప్రదేశ్ చరిత్రలో ఇది అత్యధిక సభ్యత్వ నమోదు అని తెలియజేస్తున్నాము. పెద్దపల్లి జిల్లాలో ఇప్పటి వరకు 60,463 మంది సాధారణ సభ్యులను పార్టీలో చేర్చుకోవడం జరిగిందని. తెలియజేస్తున్నాము. రామగుండం అసెంబ్లీలో 23,471 మంది సాధారణ సభ్యులు పార్టీలో చేరాని రామగుండం అసెంబ్లీకి రాష్ట్ర పార్టీ ఇచ్చిన టార్గెట్ పూర్తి చేశామని తెలియజేస్తున్నాం. క్యాతం వెంకటరమణ పెద్దపల్లి జిల్లా బిజెపి సభ్యత్వ కన్వీనర్.



కుళ్లిపోయిన కూరగాయలతో ఎలా తింటారు విద్యార్థులు.

సంగారెడ్డి వాస్తవ తెలంగాణ న్యూస్ ప్రతినిధి టీ మాణిక్యం.... కుళ్ళిన కూరగాయలతో వంట చేస్తే విద్యార్థులు ఎలా తింటారని ఎమ్మెల్యే చింత ప్రభాకర్ అగ్రహం వ్యక్తం చేశారు. సంగారెడ్డి పట్టణంలోని బ్రెబల్ వెల్ఫేర్ గురుకుల పాఠశాలను బుధవారం ఆకస్మికంగా వరిశీలించారు. హాస్టల్లో కుళ్ళిపోయిన కూరగాయలతో పాటు రైస్ కూడా ఉడికి ఉడకనట్టుగా ఉన్నదని ఎమ్మెల్యే చింతా ప్రభాకర్ తెలిపారు. విద్యార్థులకు డైలీ డైలీ రోజురోజుకు ఫ్రెష్ కూరగాయలు తెచ్చి వంట చేసి పెట్టాలని ఆయన తెలిపారు. అలాగే బియ్యం కూడా మనిషి తెచ్చి అన్నం మనిషిగా వడ్డించాలని ఆయన తెలిపారు. ఇలాంటి కుళ్ళిపోయిన కూరగాయలు ఉడికి ఉడకని అన్నంతో పాటు విద్యార్థులు చదువుకోమంటే ఇలా చదువుకుంటారు ఎలా ముందుకు వెళ్తారని ఆయన ప్రశ్నించారు. రేవంత్ సర్కార్కు విద్యార్థులు అంటే చులకనగా కనిపిస్తుందని ఆయన మండిపడ్డారు. వార్తెస్టు కూడా ఏ రైస్ పెట్టినా ఏ కూరగాయలు పెట్టినా తింటారని ఆలోచనలో ఉండి ఎవరు ప్రశ్నించిన వారిని అడ్డుకునే ప్రయత్నంలో ఉన్నారని తెలిపారు. మంత్రులు వాళ్లే వంట చేసేవాళ్ళు వాళ్లే తినే వాళ్ళు వాళ్లే అందరూ వాళ్లే అని ఆయన ఎదవ చేశారు. చందా ఆయన వెంట జహీరాబాద్ ఎమ్మెల్యే మాణిక్యరావు మాజీ ఎమ్మెల్యే క్రాంతి కిరణ్, భూపాల్ రెడ్డి ఉన్నారు అలాగే నువ్వు పేట జడ్పి చైర్మన్ జైపాల్ రెడ్డి కూడా ఉన్నారు.



ప్రశ్నించే గొంతులను నాక్కుతున్న సీఎం రేవంత్ రెడ్డి.

సంగారెడ్డి వాస్తవ తెలంగాణ న్యూస్ ప్రతినిధి టీ మాణిక్యం..... తెలంగాణలో కొత్త చరిత్ర సృష్టిస్తున్న ముఖ్యమంత్రి రేవంత్ రెడ్డి. ప్రశ్నించే గొంతులను ముఖ్యమంత్రి రేవంత్ రెడ్డి నక్కుతున్నారని సంగారెడ్డి ఎమ్మెల్యే చింతా ప్రభాకర్ అన్నారు. సంగారెడ్డి లోని క్యాంపు కార్యాలయంలో బుధవారం విలేజరుల సమావేశంలో మాట్లాడారు. రైతు రుణమాఫీ పై ప్రభుత్వాన్ని ప్రశ్నిస్తున్న మాజీ మంత్రి హరీష్ రావు పై కేసు పెట్టారని ఆరోపించారు. కాంగ్రెస్ ప్రభుత్వానికి ప్రజా కోర్టులో ప్రజలు తగిన బుద్ధి చెప్పారని ఆయన తెలిపారు. ప్రతిపక్షం ఉన్నంతసేపు ప్రశ్నిస్తే వారి మీద కేసులు పెట్టడం ఏమిటని ఆయన విచారం వ్యక్తం చేశారు. ప్రతిపక్షం అంటేనే ప్రశ్నించామని కాంగ్రెస్ ప్రభుత్వానికి తెలియదేమో అని చింతా ప్రభాకర్ తెలిపారు. ఇలాంటి కేసులతో అడిగిన వారిని పై కేసులు పెట్టడం సరైన పద్ధతి కాదని పద్ధతి మార్చుకొని ప్రభుత్వాన్ని తెలంగాణలో నిలబెట్టుకోవాలి అనుకుంటే సమర్థంగా పనులు చేయాలని ఆయన తెలిపారు. ప్రశ్నించే గొంతులపై నొక్కుతున్నట్లుంటే సీఎం ఇలాంటి సీఎంను ఎప్పుడూ ఈ 70 సంవత్సరాల్లో చూడలేదని ఆయన ఎద్దేవా చేశారు. ప్రభుత్వం అన్నప్పుడు కష్టాలు నష్టాలు అన్ని ఉంటాయో వాటిని భరించుకొని ప్రజలను బాగు చేసే విధానం నేర్చుకోవాలని ఆయన తెలిపారు. ఈ కార్యక్రమంలో ఎమ్మెల్యే మాణిక్యరావు సంగారెడ్డి పట్టణ కౌన్సిలర్లు ఉన్నారు.



కేసీఆర్ చిత్రాన్ని వీక్షించిన ఎమ్మెల్యే చింత ప్రభాకర్ బీఆర్ఎస్ నాయకులు

వాస్తవ తెలంగాణ న్యూస్: సంగారెడ్డి జిల్లా రామచంద్రపురం ఎన్ వి సి సినిమా హాల్లో కేసీఆర్ చిత్రాన్ని ఎమ్మెల్యే చింతా ప్రభాకర్ బుధవారం వీక్షించారు. ఈ సందర్భంగా టీఆర్ఎస్ నాయకులు ఎమ్మెల్యేని ఘనంగా శాలువతో సన్మానించారు. కేసీఆర్ చిత్రాన్ని ఉచితంగా ప్రదర్శిస్తున్న నిర్వాహకులకు ఆయన శుభాకాంక్షలు తెలిపారు. ఈ కార్యక్రమంలో రాష్ట్ర నాయకులు గోవర్ధన్ రెడ్డి, ఆదర్శ రెడ్డి, కార్పొరేటర్ మెట్ట కుమార్ యాదవ్, తదితరులు పాల్గొన్నారు.

